

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

శ్రీ శుకదేవ విరచితం  
॥ శ్రీ మధుసూదనస్తోత్రం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీ మధుసూదనస్తోత్రం ॥

ఓమితి జ్ఞానమాత్రేశ రోగాజీర్ణేన నిర్జితః ।

కాలనిద్రాం ప్రపన్నోఽస్మి త్రాహి మాం మధుసూదన ॥ 1 ॥

న గతిర్విద్యతే చాన్య త్వమేవ శరణం మమ ।

పాపపంకే నిమగ్నోఽస్మి త్రాహి మాం మధుసూదన ॥ 2 ॥

మోహితో మోహజాలేన పుత్రదారగృహాదిషు ।

తృష్ణయా పీడ్యమానోఽస్మి త్రాహి మాం మధుసూదన ॥ 3 ॥

భక్తిహీనం చ దీనం చ దుఃఖశోకాతురం ప్రభో ।

అనాశ్రయనాథం చ త్రాహి మాం మధుసూదన ॥ 4 ॥

గతాగతేన శ్రాంతోఽస్మి దీర్ఘసంసారవర్త్యసు ।

యేన భూయో న గచ్ఛామి త్రాహి మాం మధుసూదన ॥ 5 ॥

బహవో హి మయా దృష్టా క్లేశాశ్చైవ పృథక్ పృథక్ ।

గర్భవాసే మహద్దుఃఖం త్రాహి మాం మధుసూదన ॥ 6 ॥

తేన దేవ ప్రపన్నోఽస్మి త్రాణార్థం త్వత్పరాయణః ।

దుఃఖార్ణవపరిత్రాణాత్ త్రాహి మాం మధుసూదన ॥ 7 ॥

వాచా యచ్ఛ ప్రతిజ్ఞాతం కర్మణా నోపపాదితం ।

తత్పాపార్జితమగ్నోఽస్మి త్రాహి మాం మధుసూదన ॥ 8 ॥

సుకృతం న కృతం కించిద్దుష్కృతం చ కృతం మయా ।

ఘోరే భవే నిమగ్నోఽస్మి త్రాహి మాం మధుసూదన ॥ 9 ॥

దేహాంతరసహస్రేషు చాన్యోన్యం భ్రామితో హ్యహం |  
తిర్యక్త్వం మానుషత్వం చ త్రాహి మాం మధుసూదన || 10 ||

వాచయామి యథోన్మత్తః ప్రలపామి తవగ్రతః |  
జరామరణభీతోఽస్మి త్రాహి మాం మధుసూదన || 11 ||

యత్ర యత్ర చ యాతోఽస్మి స్త్రీషు వా పురుషేషు వా |  
తత్ర తత్రాచలా భక్తిః త్రాహి మాం మధుసూదన || 12 ||

గత్వా గత్వా నివర్తంతే చంద్రసూర్యాదయో గ్రహాః |  
కదాపి న నివర్తంతే ద్వాదశాక్షరచింతకాః || 13 ||

ఊర్ధ్వపాతాలమర్త్యేషు వ్యాప్తలోకజగత్తయం |  
ద్వాదశాక్షరాత్పరం నాస్తి వాసుదేవేన భాషితం || 14 ||

ద్వాదశాక్షర మహామంత్రం సర్వకామఫలప్రదం |  
గర్భవాసనివాసేన శుకేన పరిభాషితం || 15 ||

ద్వాదశాక్షర నిరాహారో యః పఠేద్ధరివాసరే |  
స గచ్ఛేద్భైష్ణవం స్థానం యత్ర యోగేశ్వరో హరిః || 16 ||

|| శ్రీ మధుసూదనస్తోత్రం సమాప్తం ||